

మరోసారి ఆశీర్వాదించండి..



ముప్పాల్లో ప్రచారం నిర్వహిస్తున్న మంత్రివేముల ప్రశాంత్ రెడ్డి

కమ్మర్పల్లి/ముప్పాల్, నవంబర్ 16 : బాల్కొండ నియోజకవర్గాన్ని అన్ని రంగాల్లో అభివృద్ధి చేశానని, తనను మరోసారి ఆశీర్వాదించే రెడ్డిపై సేవల అందిస్తానని బీఆర్ఎస్ అభ్యర్థి, మంత్రి వేముల ప్రశాంత్ రెడ్డి అన్నారు. గురువారం ఉదయం ఆయన రాజ్య సభ సభ్యుడు కేఆర్ సురేశ్ రెడ్డితో కలిసి కమ్మర్పల్లి మండలం చౌట్పల్లి, బషీరాబాద్, సాయంత్రం ముప్పాల్ మండలం కేంద్రంలో ఎన్నికల ప్రచారం నిర్వహించారు. గ్రామాల్లో వేములకు వలగొడుగులు, బోనాలతో ఘన స్వాగతం పలికారు. ముప్పాల్లో గజమాలతో సన్మానించారు. ఈ సందర్భంగా ప్రచారంలో భాగంగా వేముల మాట్లాడుతూ.. ముప్పాల్ మండలం కేంద్రం ఏర్పాటుయ్యేందుకు కృషిచేసినట్లు తెలిపారు. మండలం కావడంతో సెంట్రల్ లైటింగ్, దవాఖాన, డబుల్ రోడ్లు తదితర అభివృద్ధి పనులు చేపట్టినట్లు చెప్పారు. వేములకు మద్దతుగా ఓకగ్రీవ తీర్మానం వేల్పూర్ నవంబర్ 16: మెండోరా మండలం కేంద్రానికి

చెందిన మత్స్య పారిశ్రామిక సహకార సంఘం సభ్యులు మంత్రి వేముల ప్రశాంత్ రెడ్డికి మద్దతుగా ఏకగ్రీవ తీర్మానం చేశారు. ఈ మేరకు తీర్మానం కాపీని వేల్పూర్లో వేములకు గురువారం అందజేశారు.



ఏకగ్రీవ తీర్మానం కాపీని వేములకు అందజేస్తున్న మత్స్యకారులు

- రెడ్డిపై అభివృద్ధి చేస్తా..
- బాల్కొండ బీఆర్ఎస్ అభ్యర్థి, మంత్రి వేముల ప్రశాంత్ రెడ్డి
- కమ్మర్పల్లి, ముప్పాల్ మండలాల్లో ఎన్నికల ప్రచారం

నేడు నియోజకవర్గంలో వేముల వర్కటన.. నియోజకవర్గంలో మంత్రి వేముల శుక్రవారం ఎన్నికల ప్రచారం నిర్వహించనున్నారు. ఉదయం 9 గంటలకు మెండోరా మండలం తిమ్మాపూర్, 10-30 గంటలకు పాలెంలో ప్రచారం చేస్తారు. ఒంటి గంటకు మెండోరా మండలం కేంద్రం, సాయంత్రం 6 గంటలకు మెండోరా, 7.30 గంటలకు మెండోరా మండలంలోని పోచంపాడ గ్రామంలో ఎన్నికల ప్రచారంలో పాల్గొంటారు.

బీఆర్ఎస్కు అండగా ఉందాం..



పర్లట్లలో ఇంటింటా ప్రచారం నిర్వహిస్తున్న బీఆర్ఎస్ నాయకులు

పర్లట్ల, నవంబర్ 16 : కారు గుర్తుకు ఓటు వేసి కేసీఆర్ను మూడో సారి ముఖ్యమంత్రిగా చేసుకుందామంటూ మండలంలోని అన్ని గ్రామాల్లో బీఆర్ఎస్ నాయకులు ఇంటింటా ప్రచారం నిర్వహిస్తున్నారు. బుధవారం వారు మండలం కేంద్రంలో ఎన్నికల ప్రచారం చేశారు. మంత్రి వేముల ప్రశాంత్ రెడ్డి సహకారంతో పర్లట్లను మండలం కేంద్రంగా ఏర్పాటు చేసుకోవడంతో పాటు గ్రామ శివారులో పది బొంగుల బ్రిడ్జి, రోడ్లు విస్తరణ, సెంట్రల్ లైటింగ్, ప్రతి

వీధిలో సీసీ రోడ్లు, డ్రైనేజీలను నిర్మించినట్లు గ్రామస్థులకు వివరించారు. ఎంతోమందికి కల్యాణలక్ష్మి, పాదీ ముబారక్, సీఎంఆర్ఎస్ చెక్కులు అందజేసి అండగా నిలబడ్డారని, కారు గుర్తుకు ఓటు వేసి వేములను భారీ మెజార్టీతో గెలిపించాలని కోరారు. ప్రచార కార్యక్రమంలో సర్పంచులు, ఎంపీటీసీ సభ్యులు, ఉప సర్పంచులు, పార్టీ గ్రామ శాఖ అధ్యక్షులు, నాయకులు, కార్యకర్తలు పాల్గొన్నారు. వేల్పూర్ మండలం రామన్నపేటలో..

- కేసీఆర్ను మరోసారి ముఖ్యమంత్రిని చేద్దాం
- వేములను భారీ మెజార్టీతో గెలిపిద్దాం
- బాల్కొండ నియోజకవర్గంలో గులాబీ శ్రేణుల విస్తృత ప్రచారం

వేల్పూర్, నవంబర్ 16 : మండలంలోని రామన్నపేట్ గ్రామంలో బీఆర్ఎస్ అభ్యర్థి వేముల ప్రశాంత్ రెడ్డికి ఓటు వేయాలని బీఆర్ఎస్ కార్యకర్తలు గురువారం విస్తృతంగా ప్రచారం నిర్వహించారు. బీఆర్ఎస్ ప్రభుత్వం అమలు చేసిన సంక్షేమ పథకాలను ప్రజలకు వివరించారు. కేసీఆర్ను మూడోసారి సీఎంగా గెలుపొందితే రాష్ట్రం మరింత అభివృద్ధి చెందుతుందన్నారు. ప్రచార కార్యక్రమంలో ఆర్టీఏ సభ్యుడు రేగుల్ల రాములు, సర్పంచ్ పీణ, పురుషోత్తం, శోభన్, మోహన్ రెడ్డి పాల్గొన్నారు. పోచంపాడ గ్రామంలో..

మెండోరా, నవంబర్ 16 : మండలంలోని పోచంపాడ గ్రామంలో బీఆర్ఎస్ మైనార్టీ నాయకుల ఆధ్వర్యంలో ప్రచారం నిర్వహించారు. కేసీఆర్ ప్రభుత్వం మైనార్టీల కోసం అమలుచేస్తున్న సంక్షేమ పథకాలను వివరించారు. కారు గుర్తుకు ఓటువేసి వేముల ప్రశాంత్ రెడ్డిని భారీ మెజార్టీతో గెలిపించాలని కోరారు. ప్రచారంలో జిల్లా కో-ఆర్డినేటర్ సభ్యుడు, సర్పంచ్ మిస్సా, మైనార్టీ నాయకులు హమీద్, నజీర్, మోసీన్, ఎన్.కె.భాదర్, సలీం పాల్గొన్నారు.



రామన్నపేట్లో బీఆర్ఎస్ మ్యానిఫెస్టోను వివరిస్తున్న బీఆర్ఎస్ నాయకులు



పోచంపాడలో ప్రచారం చేస్తున్న బీఆర్ఎస్ నాయకులు, మైనార్టీలు

తిమ్మాపూర్లో ముగిసిన బ్యాడ్మింటన్ పోటీలు



విజేత జట్టుకు ట్రోఫీని అందజేస్తున్న అతిథులు

మెండోరా, నవంబర్ 16: మండలంలోని తిమ్మాపూర్ ఉన్నత పాఠశాలలో జిల్లా స్కూల్ గేమ్స్ ఫెడరేషన్ ఆధ్వర్యంలో ఉమ్మడి నిజామాబాద్ జిల్లాస్థాయి అండర్-17 బ్యాడ్మింటన్ పోటీలను బుధ, గురువారాల్లో నిర్వహించారు. ఈపోటీల్లో 10 బాలుర జట్టు, 8 బాలికల జట్టు పాల్గొన్నాయి. బాలుర విభాగంలో తెలంగాణ ట్రైబల్ వెల్ఫేర్ రెసిడెన్షియల్ పాఠశాల చీమన్పల్లి జట్టు ప్రథమస్థానం, కామారెడ్డి జిల్లాటీఎస్ డబ్ల్యూ ఆర్ఎస్ బాయ్స్ కుప్పల్-వై జట్టు ద్వితీయస్థానంలో నిలిచాయి. బాలికల విభాగంలో టీఎస్ డబ్ల్యూఆర్ఎస్ ధర్మారం జట్టు ప్రథమస్థానం, టీఎస్ డబ్ల్యూ ఆర్ఎస్ ఆర్పూర్ జట్టు ద్వితీయస్థానంలో నిలిచాయి. గెలుపొందిన జట్లకు జిల్లా వ్యాయామ ఉపాధ్యాయ సంఘం అధ్యక్షుడు విద్యాస్థానగర్ రెడ్డి బహు మతులను అందజేశారు. కార్యక్రమంలో హెచ్ఎం సమ్మిరెడ్డి, పీఈటీ శ్యామ్, పీఆర్ టీయా మెండోరా మండల అధ్యక్షుడు ప్రవీణ్, రమణ, సంజీవ్, సురేందర్, సురేశ్, మహేశ్, ప్రవీణ్, మాధురి, భాగ్య, జ్యోత్స్న తదితరులు పాల్గొన్నారు.


జాతీయస్థాయి షూటింగ్ బాల్ పోటీలకు పల్లికొండ విద్యార్థులు



విద్యార్థులను అభినందిస్తున్న ఉపాధ్యాయులు

భీమ్గల్, నవంబర్ 16 : మహబూబాబాద్ జిల్లా తొర్రూర్లో ఈనెల 5, 6వ తేదీల్లో జరిగిన రాష్ట్రస్థాయి సబ్జూనియర్ షూటింగ్ బాల్ క్రీడల్లో పల్లికొండ ఉన్నత పాఠశాలకు చెందిన జి.శ్రీనిధి (పదో తరగతి), బాలికల విభాగంలో బి.సంజన (9వ తరగతి), డి. గీత (9వ తరగతి) పాల్గొని ప్రతిభ కనబర్చి జాతీయస్థాయి క్రీడలకు ఎంపికైనట్లు హెచ్ఎం అనురాధ తెలిపారు. ఎంపికైన విద్యార్థులు డిసెంబర్లో బీహార్ రాష్ట్రంలోని పాట్నాలో జరిగే జాతీయస్థాయి షూటింగ్ బాల్ పోటీల్లో పాల్గొంటారని అన్నారు. జాతీయస్థాయిలో ఎంపికైన బాలబాలికలతోపాటు పీఈటీ రమేశ్ గాడ్ ను ఎస్ఎంసీ చైర్మన్ సుంకరి గంగాధర్, వైస్ చైర్మన్ సి.హెచ్.స్వప్న, వీడిసీ చైర్మన్ మారిపెద్ది గణేశ్, కోశాధికారి దొన్కంటి కిషన్, ఉపాధ్యాయ బృందం అభినందించారు.

రాష్ట్రస్థాయి ఖోఖో పోటీలకు విద్యార్థుల ఎంపిక



ఎంపికైన విద్యార్థులు సాత్విక్, యానుష్ లలి

మెండోరా, నవంబర్ 16 : ఎల్లారెడ్డి మండలం గండ్లమైసారంపేట్లో నిర్వహించిన బాలుర (అండర్-14) ఖోఖో జిల్లాస్థాయి పోటీల్లో పోచంపాడ బాలుర గురుకుల పాఠశాల విద్యార్థులు పాల్గొని ద్వితీయస్థానం సాధించారు. విద్యార్థులు బి.సాత్విక్ (7వ తరగతి), ఎన్.కె. యానుష్ అలీ (8వ తరగతి) రాష్ట్రస్థాయి పోటీలకు ఎంపికైనట్లు ప్రధానోపాధ్యాయుడు తారా సింగ్ తెలిపారు. ప్రస్తుతం రాష్ట్రస్థాయి పోటీలు తువ్రాన్లో కొనసాగుతుండగా.. పోచంపాడ విద్యార్థులు పాల్గొన్నారు.

డ్రాయింగ్ పోటీలో దివ్యశ్రీ ప్రతిభ



విద్యార్థిని అభినందిస్తున్న పాఠశాల ఎస్ఎం వినోద్

ముప్పాల్, నవంబర్ 16 : మండలం కేంద్రంలోని కేజీబీవీలో తొమ్మిదో తరగతి చదువుతున్న ఎన్.దివ్యశ్రీ జిల్లాస్థాయిలో ఈ నెల10న నిర్వహించిన కళా ఉత్సవ్ ' విజువల్ ఆర్ట్ టూడీ డ్రాయింగ్' పోటీల్లో పాల్గొని ప్రతిభ చూపినట్లు పాఠశాల ఎస్ఎం జి.వినోద్ తెలిపారు. ఈ నెల 15వ తేదీన రాష్ట్ర రాజధాని హైదరాబాద్ సీసీఆర్టీ మాదాపూర్లో నిర్వహించిన పోటీల్లో కూడా పాల్గొనగా.. రాష్ట్రస్థాయిలో ప్రశంసాపత్రం అందుకున్నట్లు పేర్కొన్నారు. విద్యార్థిని ఉపాధ్యాయ బృందం గురువారం అభినందించింది.